

# 7 simboli tal-passjoni

## **Introduzzjoni:**

Dan huwa mument li fih is-soltu mmorru nzuru lil Ġesù f'seba' postijiet differenti u kull darba nagħmlu riflessjoni u ninvistaw lil Ġesù. Illum lil Ġesù ma nistgħux inzuruh imma ser nagħmlu meditazzjoni dwar 7 simboli differenti li lkoll ifakkruna fil-ġrajja tal-passjoni, l-mewt u l-qawmien ta' Ġesù.

## **Modalità:**

Wara kull riflessjoni li tinqara minn Animatur differenti, tingħad Missierna, Sliema u Glorja.

## **L-EWWEL RIFLESSJONI**

Is-serduk

---

Is-serduk huwa dak l-animat li ħafna drabi nabbinawh mal-ħin bħallikieku kien xi alarm clock. Nafu li ħafna drabi n-nies kienu jzommuh bħala dak l-animat li jħabbar li ser jibda jum ġdid għax malli jara jibda jfegġ id-dawl ta' ġurnata ġdida, tisimgħu jibda jidden.

Fil-passjoni ta' Ġesù s-serduk ifakkarna fiċ-ċaħda ta' Pietru. Kien Pietru li fl-aħħar ċena qabeż u qal li kien ser jibqa' ma' Ġesù sal-aħħar anke jekk hemm bżonn imut miegħu. Izda Ġesù jurih biċ-ċar li kien se jkun diffiċli għalih li jibqa' miegħu sal-aħħar. Infatti jgħidlu li x'ħin jisma' s-serduk jidden, ikun ġa ċaħdu tlett darbiet. Mela s-serduk din id-darba ma jħabbarx li ser jibda jum ieħor, izda jħabbar li Pietru kien ċaħad lil Ġesù tlett darbiet.

Pietru li kien iħobb tant lil Ġesù, li kien saħansitra iddeskrivieh bħala l-Messija: dak li kellu jsalva lil-lhud, issa jmiss il-qiegħ u jichad lil Ġesù diversi drabi. Aħna wkoll xi drabi nsibu ruħna fl-istess sitwazzjoni:

- Kemm-il darba jkollna ċans nuru li aħna ta' Ġesù u noqgħodu lura, semplicament għax nistħu?
- Kemm-il darba ma kkorijejniex lil min jidgħi?
- Kemm il-darba ma tajniex parir għax nibzġħu li jgħajruna qaddisin?
- Kemm il-darba komplejna mal-ħażin ħalli ma jindunawx li aħna għandna opinjoni differenti?

Jien u int nagħmlu bħal Pietru: nibzġħu minn dellna u noqgħodu lura milli niddefendu lil Ġesù. Mhux għax Ġesù għandu bżonna, imma għax aħna għandna bżonnu.

**Nitolbu:** Mulej għinna napprezzaw il-ħbiberija tagħna miegħek u agħtina l-grazzja li ma nitbiegħdu qatt minnek. Ammen.

**Missierna li int fis-smewwiet, jitqaddes ismek, tiġi saltnatek, ikun li trid int kif fis-sema' hekkda fl-art. Ħobżna ta' kuljum agħtina l-lum, aħfrilna dñubietna bħalma naħfru lil min hu ħati għalina. U la ddaħħalniex fit-tigrib izda eħlisna minn kull deni.**

**Sliem għalik Marija, bil-grazzja mimlija, il-Mulej miegħek, imbierka inti fost in-nisa u imbierka il-frott tal-ġuf tiegħek Ġesù. Qaddisa Marija Omm Alla, itlob għalina midinbin, issa u fis-siegħa tal-mewt tagħna, Ammen.**

**Glorja lil missier u lill-iben, u lill-Ispirtu s-Santu. Kif kien mill-bidu issa u dejjem u jibqa' għal dejjem ta' dejjem. Ammen.**

## **IT-TIENI RIFLESSJONI**

Tletin biċċa tal-fidda

---

Il-flus jagħmu lil kulhadd. Araw kif ħajjitna kollha naduraw il-flus, naħdmu biex naqilgħu l-flus, nieħdu gost inberbqu l-flus u allaħares xi ħadd jeħdilna xi 1 euro. Il-flus kollox għalina. Illum li ninsabu maqfulin minħabba l-virus, qegħdin nindunaw li l-aktar ħaġa importanti hija l-ħajja, is-saħħa, il-familja, l-imħabba u l-ħbiberiji u mhux il-flus.

Milli jidher il-flus kienu jagħmu wkoll lil Ġuda. Ġuda kien jieħu ħsieb il-kaxxa tal-appostli u San Ġwann jgħidilna li kien ħalliel. Għalih il-flus kienu jiġu qabel kollox, saħansitra qabel il-ħbiberiji. Infatti ftit granet qabel ma ttradixxa lil Ġesù huwa mar quddiem l-għedewwa ta' Ġesù u saqsihom kemm ser jgħatuh biex jagħtihom f'idejhom lil Ġesù: 30 biċċa tal-fidda. Dan kien il-prezz tat-tradiment. Għal Ġuda l-ħbiberija tiegħu ma' Ġesù kienet tiswa 30 biċċa tal-fidda, filwaqt li għal Ġesù l-ħbiberija tagħhom ma kelliex prezz għax kienet imprezzabli, tant li ħallas b'ħajtu. Dan it-tradiment ifakkarna fit-tradiment li kellu Ġuzeppi tal-Antik Testament li kien mibjugħ minn ħutu stess. L-istess kienu għamlu ħutu meta dahlet l-għira fin-nofs: bieghu lil ħuhom, Ġuzeppi, u nsew li dak kien demmhom stess.

Bħal Ġuda aħna wkoll:

- Xi drabi nitradixxu lil xi ħabib/a.
- Xi drabi nibdlu lill-ħbieb tagħna fuq kwistjonijiet żgħar
- Drabi oħra nħallu l-għira tidhol bejnietna u tkisser dak li nkunu bnejna tul is-snin.
- Aħna wkoll nħallu l-flus jagħmuna
- Aħna wkoll ninsew lil Alla u lil sħabna u nagħtu aktar importanza lil flus u lil dak kollu li nippossiedu

Hemm bzonn li kultant infakkru lilna nfusna f'dak li tgħidilna l-iskrittura: li min ikun sab ħabib ikun sab teżor; u hemm bzonn li niftakkru f'meta Ġesù qalilna nħobbu lil xulxin kif ħabbna hu stess.

**Nitolbu:** Mulej għinna ngħożzu l-ħbiberiji tagħna u naħfru lil xulxin kull meta ma naqblux. Ammen.

**Missierna li int fis-smewwiet, jitqaddes ismek, tiġi saltnatek, ikun li trid int kif fis-sema' hekkda fl-art. Ħobzna ta' kuljum agħtina illum, aħfrilna dñubietna bħalma naħfru lil min hu ħati għalina. U la ddaħħalniex fit-tigrib iżda eħlisna minn kull deni.**

**Sliem għalik Marija, bil-grazzja mimlija, il-Mulej miegħek, imbierka inti fost in-nisa u imbierka il-frott tal-guf tiegħek Ġesù. Qaddisa Marija Omm Alla, itlob għalina midinbin, issa u fis-siegħa tal-mewt tagħna, Ammen.**

**Glorja lil missier u lill-iben, u lill-Ispirtu s-Santu. Kif kien mill-bidu issa u dejjem u jibqa' għal dejjem ta' dejjem. Ammen.**

## IT-TIELET RIFLESSJONI

Kuruna tax-Xewk

---

Il-kuruna s-soltu jilbsuha s-slaten biex jkunu jintgħarfu mill-oħrajn. Biex turi l-importanza tas-sultan, normalment din tkun imzejna bid-deheb u b'ħafna ħaġar prezzjuż. Meta sultan jiġi inkurunat, ikun ifisser li n-nies tat-territorju tiegħu issa saru sudditi tiegħu u għandhom joqgħodu għal kull ma jgħid u jordna. Kien ikun avveniment importanti u kulħadd kien ikun jistenna biex jara lis-sultan il-ġdid jilbes il-kuruna.

Anke Ġesù kellu kuruna. Infatti, is-soldati sabiex jiżżufjettaw b'Ġesù, libsulu kuruna. Mhux tad-deheb, imma tax-xewk. Mhux talli hi kuruna kerha u bla sens iżda twegġa' wkoll. Mela l-għan tagħhom kien ukoll li jwegġgħuh. Minkejja li kienu jafu li Ġesù kien differenti, infatti ma kienx iwieġeb bil-vjolenza għad-daqqiet tagħhom, xorta waħda ma qagħdux lura milli jwegġgħuh. Għalfejn kienu daqshekk krudili miegħu?

Aħna wkoll xi drabi nwaqqgħu għaċ-ċajt lil sħabna. Ġieli jiġri li minn sempliċi ċajta, l-ħaġa ssir bullying u miskin il-vittma għax ħażin jispiċċa. Meta nwaqqgħu għaċ-ċajt lil xi ħadd, ħafna drabi nkunu qegħdin niżolaw lil persuna u naqtugħha 'l barra mill-grupp. Mhux darba jew tnejn nagħtu tikketta lil xi ħadd u noqgħodu nieħdu gost nwegġgħuh. Għalfejn inkunu rridu nħossu dan il-poter fuq xulxin? Għalfejn inkunu rridu nidħku u nieħdu pjaċir minn fuq dahar ħaddieħor?

Ġesù kien dak li f'ħajtu dejjem ipprova jkun inklużiv, jiġifieri ikun ħabib ta' kulħadd, speċjalment ta' dawk li l-aktar kienu mwarrba mis-socjetà bħal foqra, il-lebbużi u morda oħra, il-midinbin, etc.

Mhux aħjar nippruvaw inkunu bħalu u nfittxu lil min hu mwarrab biex nagħtuh aktar importanza?

**Nitolbu:** Mulej kemm nixtiequ li nkunu nixbħuk aktar. Għinna nfittxu li **ngħinu** aktar lid-dgħajjef u mhux li **nużawh**. Ammen

**Missierna li int fis-smewwiet, jitqaddes ismek, tiġi saltnatek, ikun li trid int kif fis-sema' hekkda fl-art. Ħobżna ta' kuljum agħtina illum, aħfrilna dñubietna bħalma naħfru lil min hu ħati għalina. U la ddaħħalniex fit-tigrib iżda eħlisna minn kull deni.**

**Sliem għalik Marija, bil-grazzja mimlija, il-Mulej miegħek, imbierka inti fost in-nisa u imbierka il-frott tal-ġuf tiegħek Ġesù. Qaddisa Marija Omm Alla, itlob għalina midinbin, issa u fis-sieġha tal-mewt tagħna, Ammen.**

**Glorja lil missier u lill-iben, u lill-Ispirtu s-Santu. Kif kien mill-bidu issa u dejjem u jibqa' għal dejjem ta' dejjem. Ammen.**

## IR-RABA RIFLESSJONI

Id-Dadi

---

Id-dadi huma simbolu ieħor li narawh fil-purċissjonijiet tal-gimgħa l-kbira biex ifakkarna fil-fatt li s-suldati qatgħu x-xorti fuq it-tunika ta' Ġesù biex ma jaqsmuhix f'erba' iżda xi ħadd kellu jkun ir-rebbieħ, xi ħadd minnhom kellu jkun fortunat u jeħodha kollha għalih. Setgħu refegħuha u tawha lil omm Ġesù biex iżzommha bħala tifkira, imma ix-xeħħa li kellhom fuqhom ma ħallithomx. Kienu greedy wisq! U hawn naraw lil Ġesù li ta kull ma kellu, saħansitra l-aħħar ħwejjeg li kellu fuqu.

Bħas-suldati hawn ħafna persuni greedy. Dejjem iridu aktar. Hawn oħrajn li tant kemm dejjem iridu li lesti saħansitra jilgħabu dak li għandhom u jittamaw fix-xorti li tgħinjom. Hemm min il-ħin kollu jilgħab il-flus u jibbetja fuq kollox. Hemm min kuljum jilgħab it-tombla f'aktar minn post wieħed. Hemm min dejjem il-casino jew mal-machines. Hemm min irid jaħtaf lil Malta u jibni fuq kull kantuniera li hawn. Dan huwa biss wieħed mill-vizzji li jeżistu. Pero hemm ħafna oħrajn li mhux flus qed jilgħabu imma ħajjithom: dawk li jużaw sustanzi illegali bħad-droga, dawk li daħlu f'ċirku ta' vjolenza, dawk li daħlu fi djun kbar man-nies, dawk li bieghu gisimhom għal pjaċiri tal-oħrajn.

Pero ejja nkunu sincieri. M'hemmx bżonn naħsbu fuq affarijiet il-bogħod minna biex naraw ix-xeħħa. Ejjew insaqsu lilna nfusna:

- Kemm qed inkunu ġenerużi ma' ħaddieħor?
- Kemm qed nagħtu mill-ħin tagħna?
- Bħalissa vera li ma tantx nistgħu ngħinu lil ħaddieħor ħlief lil tad-dar, imma nistgħu nagħmlu xi telefonata lin-nanniet jew lil xi hadd li jinsab waħdu.
- M'hemmx bżonn inkunu xħaħ ma' min għandu bżonn f'it kumpanija.

Ġesù kien dak li dejjem għallimna nkunu ġenerużi, u ma noqgħodux ninkwetaw iżzejjed fuqna infusna. Anzi rridu nemmnu fil-providenza ta' Alla. Irid jgħallimna nistrieħu fuq Alla l-Missier u mhux fuq ix-xorti jew persuni oħra.

**Nitolbu:** Mulej Ġesu għinna nimlew qalbna biss bik għax nafu li xejn ma jista' jagħtina sodisfazzjon u ferħ daqs kemm tagħtina int. Ammen

**Missierna li int fis-smewwiet, jitqaddes ismek, tiġi saltnatek, ikun li trid int kif fis-sema' hekkda fl-art. Ħobżna ta' kuljum agħtina llum, aħfrilna dnubietna bħalma naħfru lil min hu ħati għalina. U la ddaħħalniex fit-tigrib iżda eħlisna minn kull deni.**

**Sliem għalik Marija, bil-grazzja mimlija, il-Mulej miegħek, imbierka inti fost in-nisa u imbierka il-frott tal-ġuf tiegħek Ġesù. Qaddisa Marija Omm Alla, itlob għalina midinbin, issa u fis-sieġha tal-mewt tagħna, Ammen.**

**Glorja lil missier u lill-iben, u lill-Ispirtu s-Santu. Kif kien mill-bidu issa u dejjem u jibqa' għal dejjem ta' dejjem. Ammen.**

## IL-ĦAMES RIFLESSJONI

Il-Maktur tal-Veronika

---

Għalkemm il-ġrajja tal-maktur tal-veronika ma nsibuhx fl-ebda vangelu, hemm tradizzjoni li tgħid li din il-mara meta rat lil Ġesù mimli demm u jbati, resqet lejha biex tixxuttali wiċċu bil-maktur tagħha u Ġesù ħalla x-xbieha tiegħu fih. Infatti f'ħafna mill-istatwi u pitturi tal-veronika, nsibuha bħala lhudija komuni, xi drabi b'xi tifla żgħira maġenba u f'idejja l-maktur b'wiċċ Kristu fuqu.

Din ix-xbieha ta' Ġesù stampata fuq il-maktur tfakkarna li aħna wkoll xbieha ta' Alla. Fl-ewwel ktieb tal-bibbja nsibu kif Alla ħalaq lil bniedem fuq ix-xbieha tiegħu. Mela Alla ħalaqna biex inkunu nixbuh. U sabiex inkunu nixbhuh aktar, permezz tal-magħmudija, aħna nitnaddfu mid-dnub oriġinali u matul ħajjitna nkomplu nitnaddfu mid-dnubiet tagħna kull darba li nersqu għal qrar. Infatti d-dnub huwa dak li jkerraħna, li jbiegħna milli nkunu nixbhu lil Ġesù.

Ġesù jipprova jhalli l-marka/xbieha tiegħu fik:

- Permezz tat-tqarbin
- Permezz ta' mumentu ta' talb quddiemu
- Permezz ta' xi parir siewi minn xi ħadd li jhobbok u li jrid jigwidak
- Permezz ta' xi qari spiritwali
- Permezz tal-kelma tiegħu

Imma kemm qed tisimgħu? Kemm qed tatih ċans jibqa' stampat fik? X'hin iħarsu lej in-nies, kemm qed jaraw ta' eżempju? Kemm qed jaraw lil Ġesù fik?

**Nitolbu:** Mulej Ġesù xi drabi nitbiegħdu ħafna minnek minħabba d-dnub. Aghħlimna nqaċċtu minna dak li hu ħażin sabiex nkunu nixbhuk dejjem aktar. Ammen

**Missierna li int fis-smewwiet, jitqaddes ismek, tiġi saltnatek, ikun li trid int kif fis-sema' hekkda fl-art. Ħobżna ta' kuljum agħtina illum, aħfrilna dnubietna bħalma naħfru lil min hu ħati għalina. U la ddaħħalniex fit-tigrib iżda eħlisna minn kull deni.**

**Sliem għalik Marija, bil-grazzja mimlija, il-Mulej miegħek, imbieka inti fost in-nisa u imbiekek il-frott tal-ġuf tiegħek Ġesù. Qaddisa Marija Omm Alla, itlob għalina midinbin, issa u fis-siegħa tal-mewt tagħna, Ammen.**

**Glorja lil missier u lill-iben, u lill-Ispirtu s-Santu. Kif kien mill-bidu issa u dejjem u jibqa' għal dejjem ta' dejjem. Ammen.**

## IS-SITT RIFLESSJONI

Qasba bi sponża

---

X'hin Ġesù għajjat li għandu l-għatx, dlonk qabdu sponża, billewha fil-ħall u resquha lil Ġesu. L-iskop tal-ħall kien li jtaffi l-uġiegh lil dak li kien mislub – qisu pain killer. Izda Ġesù ma jaċcettax li jiġi aljenat mill-missjoni tiegħu. Huwa jrid jibqa' konxju sal-aħħar minuta. Jrid jibqa' preżenti u jrid li jkun jaf x'inhi jiġri sal-aħħar. Fi kliem ieħor irid ibati sal-aħħar għax l-imħabba ta' Ġesù mgħandhiex limiti.

Illum l-Media donna l-ħin kollu tibbumbardjana biex tifxilna u biex taljenana. Il-media tbellalna dak li trid u gġieghelna naħsbu fuq xiex trid. Kważi kważi tmexxilna ħajjitna. Aħna kull ma rridu nagħmlu hu li nħalluha tipposedielna ħajjitna. Biżżejjed tidhol sa fuq l-internet. Wara ftit sekondi, mit-tiftix tiegħek stess, l-internet jsir jaf x'għandek bżonn u jibda jibat quddiemek ħafna reklami li jinteressawk biex wara ftit tibda tonfoq il-flus bl-addoċċ.

L-internet jaf x'għandha bżonn; jaf x'inhu l-għatx tagħna. U aħna ħafna drabi, flok immorru naqtgħu l-għatx tagħna għand Ġesù, bħalma għamlet is-Samaritana tal-bir, mmorru infittxu f'postijiet oħra li ma jservu għal xejn. Illum kulhadd ifittex il-ferħ fil-pornografija, fil-ħbiberiji vitwali fuq ic-chats, ifittex il-ferħ f'diversi partners, jew fl-egoizmu. Imbgħad nindunaw li l-għatx ma jinqatax b'dawn. U aghar minn hekk, nindunaw li l-problemi ma solvejnihomx, imma sparixxejnihom għal ftit sekondi; insejnihom għal mument, pero hemm għadhom: jistennewna wara l-bieb jew moħbija taħt it-tapit. Jaħasra kemm aljenajna ruħna għalxejn!

Ġesu dejjem għallimna li hu għandu l-kliem tal-verità u l-ħajja u min imur għandu ma jaqdbu qatt aktar għatx.

**Nitolbu:** Mulej Ġesù, kull meta nħossni bil-għatx għall-ferħ għinni nirrikorri għandek biex imbagħad inkun nista nwassal l-ferħ tiegħek għand l-oħrajn. Ammen.

**Missierna li int fis-smewwiet, jitqaddes ismek, tiġi saltnatek, ikun li trid int kif fis-sema' hekkda fl-art. Ħobżna ta' kuljum agħtina illum, aħfrilna dñubietna bħalma naħfru lil min hu ħati għalina. U la ddaħħalniex fit-tigrib izda eħlisna minn kull deni.**

**Sliem għalik Marija, bil-grazzja mimlija, il-Mulej miegħek, imbierka inti fost in-nisa u imbierka il-frott tal-ġuf tiegħek Ġesù. Qaddisa Marija Omm Alla, itlob għalina midinbin, issa u fis-siegħa tal-mewt tagħna, Ammen.**

**Glorja lil missier u lill-iben, u lill-Ispirtu s-Santu. Kif kien mill-bidu issa u dejjem u jibqa' għal dejjem ta' dejjem. Ammen.**

## IS-SEBA RIFLESSJONI

Lanza

---

Dan is-simbolu jfakkarna fil-mument meta għalkemm Ġesu kien diġa ilu mejjet, iċ-ċenturjun ried ikun ċert mill-mewt tiegħu u għalhekk nifdu bil-łanza f'ġenbu minn fejn ħareġ l-aħħar ftit demm u ilma. Jekk is-swat u t-tislib ma kienx biżżejjed, iċ-ċenturjun jagħżel li xorta jagħtih l-aħħar daqqa bil-łanza sabiex ikun ċert li mejjet.

Aħna wkoll xi drabi nużaw ilsienna biex innigzu lil-oħrajn:

- Kemm naqilgħu malafami?
- Kemm ngħidu fuq xulxin u nitkażaw b'xulxin?
- Kemm niġġudikaw lil ħaddieħor mingħajr ebda kuxjenza?
- Kemm jiġrilna li saħansitra nwegġgħu lil xulxin direttament?
- Għalfejn ngħajru bid-difetti?
- Għalfejn nattakkaw lil xulxin?
- Għalfejn ngħiru għal xulxin?
- Għalfejn nirrabjaw għal xulxin?
- X'ser niksbu billi nwegġgħu lil xulxin?
- Forsi ser inħossni aħjar? ... jista' jkun.. imma ma ndumx ma nerga nħossni mdejjaq, irrabjat jew iddispjaċut.

Xi drabi l-kumment żejjed jista' jkun l-aħħar daqqa li dik il-persuna jkollha bżonn biex tikrolla u taqa' f'dipressjoni jew ħafna aħjar minn hekk.

Ġesù iridna ngħixu fil-paċi. Ġesù jridna nużaw idejna biex nieħdu b'idejn xulxin, biex ngħanqu lil xulxin, inwieżnu lil xulxin, ngħinu lil xulxin u mhux biex nagħtu bil-łanza lil xulxin. Ejjew inkunu persuni li ngħibu l-paċi, li ngħibu l-kalma u l-għaqda.

**Nitolbu:** Mulej Ġesù, għallimna nkunu strumenti tal-paċi kull fejn insibu ruħna. Ammen.

**Missierna li int fis-smewwiet, jitqaddes ismek, tiġi saltnatek, ikun li trid int kif fis-sema' hekkda fl-art. Ħobżna ta' kuljum agħtina llum, aħfrilna dñubietna bħalma naħfru lil min hu ħati għalina. U la ddaħħalniex fit-tiġrib iżda eħlisna minn kull deni.**

**Sliem għalik Marija, bil-grazzja mimlija, il-Mulej miegħek, imbierka inti fost in-nisa u imbierka il-frott tal-ġuf tiegħek Ġesù. Qaddisa Marija Omm Alla, itlob għalina midinbin, issa u fis-siegħa tal-mewt tagħna, Ammen.**

**Glorja lil missier u lill-iben, u lill-Ispirtu s-Santu. Kif kien mill-bidu issa u dejjem u jibqa' għal dejjem ta' dejjem. Ammen.**

---

## KONKLUŻJONI

Skont il-fehma tal-Papa